

WISCONSIN WORKS (W-2) COV KEV PAB CUAM

COV KEV TXHAWB TSEV NEEG

FOODSHARE (NYIAJ MUAS NOJ): Yog koj thiab koj tsev neeg xav tau nyiaj pab muas noj, tej zaum koj yuav tsim nyog tau FoodShare program. Cov nyiaj ntawm FoodShare yuav tuaj rau hauv ib daim yuaj uas mus siv tau hauv feem ntau ntawm cov khw muag zaub. FoodShare muaj cov kev cai ntsuas kev tsim nyog tau kev pab txawv W-2 thiab tsis muaj caij nyoog txawj siv tag los yog tsis muaj kev dab tsi rau koj mus koom nrog. Muab tau FoodShare pab thaum muaj kev kub ceev thiab. Koj puav leej pab dag zog dawb rau hauv **FoodShare Kev Ua Hauj Lwm thiab Kev Kawm Hauj Lwm (Employment and Training Program)** (FSET) uas yog pab tib neeg nrhiav hauj lwm los ntawm txoj kev koom nrog cov kev kawm hauj lwm thiab kev mus kawm ntawv thiab kawm hauj lwm.

KEV PAB THEM NQI KHO MOB: Yog koj thiab koj tsev neeg xav tau kev pab them nqi kho mob, tej zaum koj yuav tsim nyog tau hom kev pab them nqi kho mob Medicaid thiab hom BadgerCare. Cov kev pab no muab kev pab them nqi kho mob rau cov tsev neeg, cov me nyuam thiab cov poj niam cev xeeb tub txom nyem kom cov tsev neeg noj qab haus huv. Cov kev pab no muaj cov kev cai ntsuas kev tsim nyog tau kev pab txawv W-2 thiab tsis muaj caij nyoog txawj siv tag los yog tsis muaj kev dab tsi rau koj mus koom nrog. Cov tsev neeg muaj nyiaj txiag ntau dua tau them ib qhov nqi muas tsawg tsawg ib hlis ib zaug.

KEV PAB YUG NOJ YUG HAUS RAU ME

NYUAM: Yog koj xav tau kev pab yug noj yug haus rau me nyuam los yog xav tau kev pab them nqi kho mob los ntawm koj tus me nyuam leej niam leej txiv sab tod, Txoj Kev Pab Yug Noj Yug Haus rau Me Nyuam yuav pab kom koj tau tsev hais plaub tsab ntawv yuam. Txoj Kev Pab Yug Noj Yug Haus rau Me Nyuam yuav puav leej pab koj sau kom tau cov nyiaj pab noj pab haus ntawd. Koj tsis tag yuav yog neeg txom nyem thiaj li yuav tau cov kev pab cuam no. Yog koj tau cov nyiaj W-2, koj yuav tau 75% ntawm koj qhov nyiaj yug noj yug haus uas them tuaj.

KEV PAB RAU KEV KUB CEEV: Yog koj tsis muaj vaj tse nyob los yog yuav poob koj lub tsev vim yog koj them tsis taus koj qhov nqi khiab tsev/nqi

muas tsev los yog vim koj lub tsev kub nyhiab, dej nyab, raug kev puas ntsoog, los yog teeb meem hluav taws xob, tej zaum koj yuav tsim nyog tau Kev Pab Rau Kev Kub Ceev. Txoj Kev Pab Rau Kev Kub Ceev muab nyiaj pab rau cov tsev neeg uas tsim nyog tau kev pab kom them tau lawv lub nqi khiab tsev/muas tsev thiab lwm cov nqi vaj nqi tsev.

NYIAJ PAB NEEG THOJ NAM THIAB KEV PAB THEM NQI KHO MOB RAU NEEG THOJ

NAM: Yog tias koj yog ib tug neeg thoj nam tsim nyog, koj yuav tau nyiaj ntsuab thiab kev pab them nqi kho mob rau koj los ntawm cov kev pab cuam no

W-2

TXOJ KEV PAB W-2: Yog koj tsis muaj nyiaj txaus them koj cov nuj nqis thiab koj xav tau kev pab nrhiav thiab tuav ib txoj hauj lwm los yog kev pab thov nyiaj SSI, tej zaum koj tsim nyog tau txoj kev pab Wisconsin Works (W-2). Tej zaum koj yuav tsim nyog tau ib qho nyiaj ntsuab txhua lub hlis uas koj ua hauj lwm nrog txoj kev pab W-2 mus nrhiav ib txoj hauj lwm los yog ua lwm yam kom pab koj nrhiav tau ib txoj hauj lwm los yog thov tau nyiaj SSI. W-2 muaj:

- **Sib Seb Txoj Hauj Lwm Sib Phim (TEMP):** Yog hais tias koj yuav kev pab ntxiv nrhiav txoj hauj lwm, tej thaum koj tsim nyog muaj txoj hauj lwm TEMP. Los ntawm TEMP, koj kawm ua hauj lwm ntawm hauj lwm uas tej zaum yuav ntiav koj mus tas li. Txoj hauj lwm yuav tau them koj tsawg kawg nkaus nyiaj li txoj cai pub them rau cov sij hawm koj ua hauj lwm.
- **Cov Hauj Lwm Pab Zej Zog (Community Service Jobs) (CSJ):** Yog koj xav txawj ua hauj lwm kom pab koj npaj mus ua tau ib txoj hauj lwm, tej zaum koj yuav tau CSJ. CSJ yuav them nyiaj ib hlis twg txog \$653.
- **W-2 Transitions (W-2T):** Yog koj npaj tsis txhij yuav mus nrhiav ua hauj lwm ua vim yog koj los yog ib tug neeg hauv koj lub tsev tsis taus, tej zaum koj tsim nyog tau W-2 T. W-2 T them nyiaj ib hlis twg txog \$608.

- **Key Tswj Hwm Tus Tau Txais Kev Pab: (Case Management):** Yog tias koj yeej ua taus ib txoj hauj lwm los yog twb ua hauj lwm lawm es xav tau kev pab kom tuav tau txoj hauj lwm mus tsis poob los yog muaj kev kawm txawj ntxiv kom tau ib txoj hauj lwm ntau xuab moos dua, tau nyiaj zoo dua, los yog muaj cov kev pab (benefits) zoo dua, tej zaum koj yuav tau txais cov kev pab tswj hwm tus tau txais kev pab. Qhov kev pab tswj hwm tus tau txais kev pab muaj rau cov tsim nyog tau txais kev pab hauv W-2. Nws tsis muaj pab nyiaj txhua hli rau cov neeg tau txais cov kev pab no.

LWM COV KEV PAB CUAM:

- **Tus Niam Txiv Muaj Me Nyuam Mos (Custodial Parent of an Infant) (CMC):** Yog koj tus me nyuam mos muaj 8 lub lim piam los yog mos dua, tej zaum koj yuav tsim nyog tau nyiaj pab ib hlis twg txog \$673 thiab tsis tag koj yuav tau mus koom ua lwm cov hauj lwm.
- **Cov Kev Pab Rau Niam Txiv Hnub Nyoog Yau (Minor Parents Services):** Yog tias koj yog ib tug niam los yog txiv uas hnub nyoog tseem yau (tsis tau nto 18 xyoo) koj muab tau ncauj lus txog kev pab nqi zov me nyuam, kawm ntawv qib high school thiab kev kawm ntawv nrog kev ua hauj lwm, kev pab nrhiav hauj lwm ua thiab npaj nyiaj txiag, nyiaj pab muas noj FoodShare thiab ncauj lus txog kev pab them nqi kho mob, thiab cov kev pab xa mus cuag lwm cov koom haum muab kev pab hauv lub zej zog.
- **Cov Niam Txiv Tsis Nrog Me Nyuam:** Txawm koj cov me nyuam tsis nyob nrog koj los tej zaum koj yuav tau kev kawm txuj ci, kev pab nrhiav hauj lwm, nyiaj txais ua hauj lwm, nyiaj hauj lwm los txoj hauj lwm TEMP thiab kev pab xa mus cuag lwm cov koom haum muab kev pab hauv lub zej zog.
- **Cov Poj Niam Cev Xeeb Tub:** Yog tias koj yog ib tug poj niam cev xeeb tub uas tsis nyob nrog ib tug me nyuam thiab koj tus kws kho mob hais tias koj plab me nyuam yuav muaj teeb meem, tej zaum koj yuav tsim nyog tau nyiaj pab

ib hlis twg txog \$673. Yog koj plab me nyuam tsis muaj teeb meem, koj yuav tau kev pab tswj xyuas txhooj thiab kev pab nrhiav hauj lwm. Cov kev pab tswj xyuas txhooj yuav yog kev xa mus cuag kev pab nqi zov me nyuam los yog kev sib tham txog cov hom phiaj kev ua hauj lwm.

- **Learnfare:** Txoj kev pab Learnfare yuav pab cov me nyuam uas tsev neeg koom nrog W-2 mus kawm ntawv thiab kawm ntawv kom tiav.
- **Koom Haum Pab Me Nyuam (Children's Services Network):** Lub Koom Haum Pab Me Nyuam muab ncauj lus qhia txog vaj tse nyob, kev pab noj pab haus rau me nyuam, cov chaw muab khoom noj pub, thiab lwm cov kev pab nyob rau hauv lub zej zog rau koj thiab koj cov me nyuam.
- **Cov Nyiam Them Pab Kev Kub Ceev (Emergency Payments):** Yog koj tsim nyog tau cov nyiaj pab W-2 ib hlis ib zaug twg, tej zaum koj yuav tau ib zaug nyiaj ntsuab pab rau koj ua ntej koj tau koj thawj qhov nyiaj ntawm W-2 los pab rau koj cov teeb meem nyiaj xiaj lo heevj.

COV KEV TXHAWB KEV UA HAUJ LWM:

- **Kev Pab Nqi Zov Me Nyuam:** Yog koj xav tau kev pab nqi zov me nyuam thaum koj mus ua hauj lwm, koom nrog W-2 los yog mus kawm ntawv los yog kawm hauj lwm, tej zaum koj yuav tsim nyog tau Wisconsin Shares Txoj Kev Pab Nqi Zov Me Nyuam. Wisconsin Shares tsis muaj caij nyoog siv txawj tag. Feem coob ntawm cov niam txiv uas tau Wisconsin Shares yuav tsum tau them ib feem ntawm cov nqi zov me nyuam.
- **Cov Nyiaj Txais Pab Nqi Hauj Lwm (Job Access Loans):** Yog koj xav tau ib qho nyiaj txais los pab koj them cov nuj nqis uas muaj feem xyuam rau txoj hauj lwm xws li muas los yog kho ib lub tsheb los yog muas khoom tshwj xeeb rau ib txoj hauj lwm, tej zaum koj tsim nyog Tau Nyiaj Txais Pab Nqi Hauj Lwm los hauv koj lub koom haum W-2. Yuav tsum xuas nyiaj ntsuab los yog ua hauj lwm pub dawb rau zej zog los them rov qab Cov Nyiaj Txais Pab Nqi Hauj Lwm.
- **Kev Tsheb Thauj Mus Los:** Yog koj xav tau kev pab them cov nqi tsheb thauj mus los thaum koj ua hauj lwm, nrhiav hauj lwm, los yog koom nrog W-2 cov tes dej num, tej zaum koj yuav tsum

nyog tau pib caij tsheb npav los yog tau ntawv muas roj sam tsheb los ntawm koj lub koom haum.

KAWM NTAWV THIAB KAWM HAUJ LWM:

- **W-2 Kev Kawm Ntawv thiab Kev Kawm Hauj Lwm:** Yog koj xav tau kev pab rau kev kawm ntawv thiab kev kawm hauj lwm kom pab koj nrhiav tau ib txoj hauj lwm los yog tau txoj hauj lwm zoo dua, tej zaum koj yuav tsim nyog tau kev pab rau kev kawm ntawv thiab kev kawm hauj lwm los ntawm txoj kev pab W-2. Kev Kawm Ntawv thiab kev kawm hauj lwm yog tau HSED/GED, Kawm Txuj Ci Ua Hauu Lwm, Kev Txhawb Zog, Kev Coj Ua Neeg, Kev Kawm Hauj Lwm txhawb los ntawm lub chaw hauj lwm, Kev Kawm Ntawv, Kev Kawm Lus Askiv (ESL), kev kawm hauj lwm qib siab thiab lwm cov kev kawm.

Nug ib tug neeg sawv cev rau koom haum hnuab no yog koj tsim nyog tau cov kev pab cuam no los yog lwm cov kev pab cuam uas koj lub koom haum W-2 muaj.

Lwm cov kev pab cuam muaj xws li:

- Wisconsin Kev Pab Nqi Hluav Taws Xob (Wisconsin Home Energy Assistance Program) (WHEAP)
- Me Nyuam Ua Ntej (Children First)
- Txoj Cai Txhawb Kev Khwv Noj Khwv Haus (Workforce Investment Act) (WIA)
- Nyiaj Se Ntawm Cov Nyiaj Khwv Tau (Earned Income Tax Credit) (EITC)
- Poj Niam Me Nyuam Mos thiab Me Nyuam Yaus (Women Infants and Children Program) (WIC)



WISCONSIN DEPARTMENT OF
CHILDREN AND FAMILIES

DCF yog ib lub chaw hauj lwm thiab koom haum pab neeg sib luag. Yog koj muaj ib txoj kev tsis taus thiab xav tau cov ncauj lus no ua lwm hom, los yog xav kom muab txhais ua lwm hom lus, thov hu rau (608) 266-3400 los yog 711 TTY (Hu Kev Deb Dawb).

Xav nug txog pej xeem huab hwm cov cai hu rau (608) 422-6889 los yog 711 TTY (Hu Kev Deb Dawb).

DCF-P-DWSP11890-H (R. 04/2017) (T. 04/2017)



WISCONSIN DEPARTMENT OF
CHILDREN AND FAMILIES

Tsim Lub Neej Tag Kis Kom Kaj Siab Dua (Building a Brighter Tomorrow)



Cov Txiaj Ntsim Zoo thiab Kev
Pab Cuam uas muaj ntawm
(Benefits and Services offered with)
Wisconsin Works
(W-2)

Thov nug lub koom haum no hauv koj zos txog cov
kev pab cuam uas teev hauv phau ntawv no.